

ព្រះរាជបណ្ណាល័យ កម្ពុជា

KAMBUJASURIYĀ


កម្ពុជសុរិយា
ភ្នំ ១

ជាទស្សនាវដ្តីចេញផ្សាយពីព្រះរាជបណ្ណាល័យ មួយខែពីរក្បាល

ឆ្នាំគីរីប័ ១៤ ភាគទី ៧

គណៈរដ្ឋមន្ត្រីនិងសម្តេចសង្ឃតាយកទាំងពីរគណៈ

បានអនុញ្ញាតហើយ



ភ្នំពេញ

ការផ្សាយរបស់ព្រះរាជបណ្ណាល័យ

គ.ស. ២៤៧៥

គ.ស. ១៩៤២

បញ្ជីរឿង

ទំព័រ

១ —	វិទ្យុធម្មទេសនា កណ្តុរិ ៣ ព្រះតេជព្រះគុណ ព្រះពុទ្ធឃោសាបារា (ឆ. ណាត)	
	បានហ្វានរសាលាបាលីជាតំខ្ពស់សំដែង	៣
២ —	អភិវឌ្ឍន៍កសិកម្ម លោកគ្រូអាចារ្យ អ៊ុក-ផា ក្រុមជំនុំព្រះត្រៃបិដក ជាអ្នកតែង និងរៀបរៀង	១២
៣ —	ពង្សាវតារហេម ស្រង់យកអំពីពេលបារិកផ្សេងៗក្នុងពង្សាវតារលោក (តមក)	២១
៤ —	ភូមិសាស្ត្រសង្ខេបនៃនាគាប្រទេសៈ អំពីប្រទេសអង់គ្លេស (តមកនឹងបំប៉ន) . . .	២៧

រូបក្រៅរឿង

	រូបក្បាច់សិលាភោគក្រោមហោជាតិខាងលើមាត់ទ្វារប្រាសាទសម្បូរ (ព. ស. ១១៤៣)	១
--	--	---

TABLE DES MATIÈRES

	Pages
1. VIDYUDESANĀ (Prédication faite à la Radio Phnôm-Penh), par le Vénérable Préas BULDHAGHOSĀCHAR (CH. NATH) Sous-directeur de l'École Supérieure de Pāli.....	3
2. ABHINAVABHĀSITA. Pāli et traduction par le Vénérable OUK-CHĒA, membre de la Commission du TRIPITAKA.....	12
3. Histoire de Rome. Extraits de divers documents de l'histoire universelle (suite).....	21
4. Géographie sommaire de divers pays: l'Angleterre (suite et fin).....	27

HORS-TEXTE :

Linteau d'un sanctuaire de Sambor (1143 E. B.).....	1
---	---



រូបក្បាប់សិលាសៅក្រាមហោរាគារាងខាងលើអាត់ទ្វារប្រាសាទសម្បូរ (គ. ស. ១១៤៣)

ធម្មទេសនាដ្ឋាយក្កុដំរិះក្នុងពេញ

កណ្តាទី ៣

ព្រះពុទ្ធឃោសាចារ្យ ជួន-ណាត ចាងហ្វាន់រង

សាលាបាលីជាន់ខ្ពស់ សិរីដឹង

នៅថ្ងៃចន្ទ ១៥ រោចខែជល្គនឆ្នាំម្សាញ់ត្រីស័ក ព.ស. ២៤៨៤ ត្រូវនឹងថ្ងៃ ១៦ មិថុនា ១៩៤២

ឧមោ វស្ស ភក្ខវតោ អរហតោ សម្មាសម្ពុទ្ធស្ស!

សូមនមស្សការចំពោះព្រះអរហន្តសម្មាសម្ពុទ្ធកតវន្តមុនី ព្រមទាំង
ព្រះសទ្ធម្មនឹងព្រះអរិយសង្ឃ!

សូមសិរីដឹងអំពីបុគ្គលដែលកម្រមានក្នុងលោក

ពិតជាក្នុងសកលលោកមានមនុស្សច្រើនមែន, ប៉ុន្តែបើនិយាយឲ្យ
ឃើញជាក់ច្បាស់, ព្រះសព្វញ្ញសម្មាសម្ពុទ្ធច្រង់ត្រាស់សំដែងប្រាប់ថា
បុគ្គល ២ ចំពោះកម្រមានក្នុងលោក ។ បុគ្គលពីរចំពោះនោះគឺ បុព្វការី ១
កតញ្ញ កតវេទី ១ ។

បុគ្គលណា បានទំនុកបំរុងផ្គងផ្គុំមេតេមុន នាំគេឲ្យបានល្អគលាស់
ចំរើន ឲ្យគេបានសេចក្តីសុខ, បុគ្គលនោះឈ្មោះថា បុព្វការី ។ បុគ្គល
ណាបានទទួលសេចក្តីទំនុកបំរុងនោះ ហើយដឹងគុណ បានភប្បបការ-
គុណវិញ, បុគ្គលនោះឈ្មោះថា កតញ្ញ កតវេទី ។

បើសំដែងដោយសាធារណៈ, តាមតែអ្នកណា ក៏ដោយ ដែលបាន
ទំនុកបំរុងគេ, អ្នកនោះហៅថា បុព្វការី; អ្នកដែលដឹងគុណ ហើយបាន
គបត្តណារិញ្ញ ពុំគោះតើយព្រឺងើយ, អ្នកនោះឈ្មោះថា កតញ្ញ កតវេទី ។
ប៉ុន្តែបើសំដែងឲ្យឃើញតាមលំអានដែលតែងតែមានពុំដែលខាននោះ,
មាតាបិតាឈ្មោះថា បុព្វការី របស់បុត្រធីតា ព្រោះជាអ្នកចិញ្ចឹមបីបាច់
រក្សាទំនុកបំរុងផ្គងផ្គុំម្តងម្កាត់បុត្រប្រុសស្រី; បុត្រធីតាណា ជាអ្នកដឹងគុណ ហើយ
បានគបត្តការគុណចំពោះមាតាបិតា, បុត្រធីតានោះឈ្មោះថា កតញ្ញ
កតវេទី ។ លោកអ្នកប្រាជ្ញណា ដែលជាសាស្ត្រាចារ្យប្រកាសសាសនា
ដ៏ល្អបរិសុទ្ធ ឬដែលបានតែងតាំងគម្ពីរក្បួនច្បាប់តម្រាប់តម្រាងដ៏ត្រឹមត្រូវ
ប្រាប់ដល់ប្រយោជន៍ពិតៗ ទុកឲ្យអ្នកខាងក្រោយតៗមក (ដូចយ៉ាងព្រះ
សម្មាសម្ពុទ្ធជាដើម), លោកអ្នកប្រាជ្ញនោះឈ្មោះថា បុព្វការី របស់
សាសនិកជនឬរបស់អ្នកដែលជឿស្តាប់; សាសនិកជន (ដូចយ៉ាងពុទ្ធសា-
សនិកជាដើម) នឹងអ្នកដែលជឿស្តាប់ បានរៀនសូត្រប្រតិបត្តិកាន់តាម
ទេវកើតដល់ប្រយោជន៍ បានជួបប្រទះសេចក្តីសុខចំរើនតាមជាន់តាម
ថ្នាក់ ដោយសារសាសនាឬគម្ពីរក្បួនច្បាប់តម្រាប់តម្រាងដ៏ល្អបរិសុទ្ធត្រឹម
ត្រូវនោះ ហើយជាអ្នកដឹងគុណ បានគបត្តការគុណតាមដំណើរដែល
ត្រូវគប, អ្នកទាំងនោះឈ្មោះថា កតញ្ញ កតវេទី ។ គ្រិស្តាចារ្យហៅថា

បុព្វការី របស់សិស្ស ព្រោះជាអ្នកបង្ហាត់បង្រៀនសិស្សឲ្យមានចំណេះ
 វិជ្ជា; សិស្សដែលដឹងគុណហើយតបគុណគ្រូអាចារ្យវិញ ហៅថា កតញ្ញ
 កតវេទី ។ ព្រះមហាក្សត្រជា បុព្វការី របស់ប្រជាជនក្នុងអាណាចក្រ
 នៃព្រះអង្គ; ប្រជាជនណាជាអ្នកស្មូតត្រង់មានស្វាមីភ័ក្តិការព្រះពោះព្រះ
 រាជារបស់ខ្លួន ហើយដឹងគុណ ដោយយល់ជាក់ថា ខ្លួនបានសេចក្តីសុខ
 ចំរើនព្រោះការគ្រប់គ្រងផែនដីដែលមានព្រះមហាក្សត្រជាប្រមុខ ក៏
 ពេញចិត្តព្រមប្រព្រឹត្តតាមគន្លងច្បាប់សម្រាប់ផែនដី, ប្រជាជននោះ
 ឈ្មោះថា កតញ្ញ កតវេទី ។

សូមអធិប្បាយដោយសង្ខេប:

អំពីមាតាបិតានឹងបុត្រធីតា

ក្នុងសកលលោក, បើរាប់តែចំនួនមនុស្ស, មានមាតាបិតានឹងបុត្រ
 បុរសស្ត្រីច្រើនជាអនេក មិនមែនក្រទេ ព្រោះមនុស្សក្នុងលោកដែល
 កើតកៗតាមកនោះមានច្រើនណាស់, ដែលថា កម្រមាននោះគឺ មិនសូវ
 មានមាតាបិតានឹងបុត្រធីតាដែលចេះទំនុកបំរុងសង្គ្រោះគ្នាឲ្យបានត្រឹមត្រូវ
 តាមបែបបទ, ច្រើនតែលើសៗខ្លះៗ ត្រូវត្រង់ណោះខុសត្រង់ណោះ,
 បានត្រង់ណោះខ្លះត្រង់ណោះ មិនសព្វគ្រប់, ព្រោះហេតុនោះបានជាថា

កម្រមានក្នុងលោក ។ ឯបែបបទដែលមាតាបិតាត្រូវទំនុកបំរុងត្រឡប់ត្រឡា
នោះមាន ៥ យ៉ាងគឺ:

១ - ចំពោះបំបាច់រក្សាកូនដោយប្រពៃ មិនទម្រើសកូនឲ្យធំចិត្ត
ឲ្យឡើងបាន, កាលណាឃើញកូនធ្វើអំពើអាក្រក់ ប្រញាប់ប្រញាល់
យោគហាមប៉ោងម៉ឺងម៉ាត់ មិនបណ្តែតបណ្តោយ, ប្រាប់ប្រដៅឲ្យស្គាល់
ទោសទុច្ចរិតដោយជាក់ស្តែង ឲ្យកូនខ្ជាប់អាណិតបាល្លញចិត្តគំនិតលែង
ហ៊ានប្រព្រឹត្តធ្វើអំពើអាក្រក់នោះតទៅទៀត ។

២ - ប្រើប្រដៅកូនឲ្យរៀនកាន់សុចរិតប្រព្រឹត្តល្អតាមគន្លងធម៌
ច្បាប់, ប្រាប់ឲ្យលំអិតផលសុចរិតដោយច្បាស់លាស់ ឲ្យកូនជឿស្តាប់
សិបគំនិតពេញចិត្តស្រឡាញ់ផ្លូវត្រូវផ្លូវល្អ, បង្ខំកូនឲ្យថ្មីកសិបស្មុំក្នុង
ផ្លូវសុចរិត តាំងពីតូចមក ។

៣ - ប្រដៅកូនឲ្យថ្មីកក្នុងការចេះដឹង គឺបង្ខំកូនឲ្យរៀនរាប់, ឲ្យ
រៀនគិត, រៀនបូក, រៀនចែក, រៀនសង, រៀនវាល់, រៀនថ្លឹង, រៀន
វាស់, រៀនគេរ, រៀនស្ទង់ស្ទានការជាដើម ឲ្យថ្មីកតាំងពីតូចមក មិន
បណ្តែតបណ្តោយឲ្យកូនផ្លាស់តាំងគំនិតប្រាជ្ញាក្នុងការចេះដឹង; លុះដល់កូន
មានអាយុចំរើនធំល្មមឲ្យរៀនចំណេះវិជ្ជាហើយ បានទំនុកបំរុងឲ្យកូន
រៀនអក្សរសាស្ត្រនិងវិជ្ជាផ្សេងៗតាមគួរដល់កាលៈទេសៈនិងសម័យនិយម

មិនបណ្តោយឲ្យកូនលូង់ខ្លៅ (កូនទាំងប្រុសទាំងស្រីត្រូវឲ្យរៀនអក្សរជា
មុន រួចសឹមឲ្យរៀនចំណេះវិជ្ជាដទៃៗតទៅ) ។

៤ - ត្រូវរៀបចំកូនឲ្យមានផ្ទះសំបែង តាមសមត្ថភាពដល់ពូជវង្សជាតិ
ត្រកូលនឹងទ្រព្យធនជាដើម, ត្រូវប្រយ័ត្នកុំចាត់ការរៀបចំឲ្យហួសហេតុ
ហួសទំនង, បើខ្លួនក្រកុយកកប្រាប់អ្នកមាន កុំប្រណាំងប្រជែងនឹងអ្នក
មានទ្រព្យ, ប្រយ័ត្នកុំឲ្យដាច់បង់ទ្រព្យធនចាល់តែដល់ថ្នាក់លក់ដីបញ្ចាំ
កេរ្តិ៍ ឬចំពាក់បំណុលគេរុកោះត្រាំត្រង់យូរ, ត្រូវរៀបចំកូនឲ្យសមល្មម
ដល់ការគួរ កុំឲ្យទាស់ទំនង ។

៥ - ត្រូវវិលលក់ចំណាយប្រាក់ឲ្យកូនរៀនចំណេះវិជ្ជា, ត្រូវទិញ
គ្រឿងប្រដាប់ឲ្យកូនប្រើប្រាស់ភាក់ភែតន៍ខ្លួនខ្លះ, ឲ្យកូនមានសម្លៀកបំពាក់
គ្រប់គ្រាន់, ឲ្យប្រាក់កាសបាយវាយខ្លះ មិនកំបុតកំបូញហួសប្រមាណ;
ក្នុងវេលាដែលចែកទ្រព្យសម្លាប់ឲ្យ ត្រូវចែកឲ្យហើយស្រេច ឲ្យត្រឹម
ត្រូវតាមលក្ខណៈច្បាប់, កុំទុកឧកាសឲ្យកូនឈ្មោះប្រកែកដណ្តើមរើមគ្នា
ជាខាងក្រោយ ។

បែបបទដែលបុត្រធីតាត្រូវគោរពត្រូវទំនុកបំរុងមាតាបិតាវិញមាន៥

យ៉ាងគឺ:

១ - ចំណុំមរក្សាមាតាបិតាដោយពេញលេញឱ្យដូចកាលមាតាបិតា
ចំណុំមរក្សាខ្លួន, ឬបើបានលើសជាងនោះទៅទៀតក៏រឹងរិតតែប្រសើរ
ណាស់ ។

២ - ធ្វើកិច្ចការដ៏ខ្ពស់មាតាបិតា, មិនគោរពតែយសោរអង្គើយបណ្តែត
បណ្តោយឱ្យមាតាបិតាខ្សឹមហត់ទាល់ចាស់; ទោះបីខ្លួនមានស្វាមីភរិយា
ចែកមុខការបរពេញយូរតតិមាតាបិតាហើយ ក៏ត្រូវតែជួយធ្វើកិច្ចការ
របស់មាតាបិតាតាមកាលវេលាម្តងៗ ដែលគួរនឹងខានពុំបាន ។

៣ - តាំងវង្សត្រកូលល្អរបស់មាតាបិតាឱ្យគង់នៅ គឺមិនបំបាក់
សណ្តាប់ធ្នាប់ល្អរបស់មាតាបិតាឱ្យវិនាស, មិនប្រព្រឹត្តល្មើសរំលងឧបាស
ល្អរបស់មាតាបិតា, មិនធ្វើឱ្យអ្នកមានគុណកើតទុក្ខព្រួយចិត្តព្រោះខ្លួន ។

៤ - គោរពប្រតិបត្តិឱ្យល្អមាតាបិតាពេញចិត្តឱ្យទ្រព្យសម្បត្តិកេរ្តិ៍
សម្បថ, ប្រយ័ត្នរក្សាទ្រព្យសម្បត្តិកេរ្តិ៍អាករដែលមាតាបិតាចែកឱ្យ មិន
បំផ្លាញឱ្យវិនាសអសារវេតការ ។

៥ - លុះវេតអំពីមាតាបិតាទៅ, បានលើកសពសំស្ការដោយគោរព,
បានធ្វើវត្តិណា ទុប្បទានខ្ពស់ដល់បុណ្យដូនរឿយៗ ។

មាតាបិតានឹងបុត្រធីតាដែលបានបំពេញកិច្ចរបស់ខ្លួនតាមបែបបទ
ដូចសំដែងមកនេះ ទើបពេញជាបុព្វការី កតញ្ញូ កតវេទី គ្រឹមត្រូវ;

ប៉ុន្តែច្រើនតែមិនសូវបានប្រតិបត្តិគ្រប់គ្រាន់, បានត្រង់ណោះខ្លះត្រង់ណោះ
ព្រោះហេតុនោះបានជាព្រះបរមសាស្តាទ្រង់ត្រាស់សំដែងប្រាប់ថា កម្រ
មានក្នុងលោក ។

លំដាប់គតិៈនេះទៅ សូមអធិប្បាយដោយសង្ខេបខ្លីៗជាងខាងលើ
បន្ទាន់តាមវេលាខ្លី ព្រោះវិទ្យុបើកទក្សកាសឲ្យត្រឹមតែ ១៥ នាទី ។

អំពីសាស្តាគឺឯសាលនិកជន

សាស្តាអស្ចារ្យដែលហៅថាអច្ចរិយមនុស្សឬអស្ចារ្យមនុស្សដូចយ៉ាង
ព្រះសព្វញ្ញសម្មាសម្ពុទ្ធ មិនមែនមានរាល់កាលសម័យទេ យូរៗមានម្តង,
ព្រោះហេតុនោះបានជាថាកម្រមានក្នុងលោក ។ ព្រះសក្យមុនីសម្ពុទ្ធជា
បរមគ្រូដើមរបស់យើង ទ្រង់មានព្រះទ័យពេញព្រៀបដោយសេចក្តីអា-
ណិត ទ្រង់ចង់ឲ្យសត្វលោករួចរដោះចាកទុក្ខ; កាលព្រះអង្គជិតចូល
បរិនិព្វាន ទ្រង់ទំប្រឹងឲ្យគប្រទានឧវាទដ៏ថា “អ្នកទាំងឡាយចូរកុំប្រ-
ហែសធ្មេស!"; ដោយហេតុនេះ យើងជាពុទ្ធបរិស័ទ គួរប្រតិបត្តិកាន់
តាមលំអានធម៌វិន័យពុទ្ធសាសនាដែលជាផ្លូវនាំឲ្យយើងបានប្រទះសេចក្តី
សុខស្ងប់ព្រមទាំងសេចក្តីចម្រើន, យើងនឹងបានឈ្មោះថា កតញ្ញ កតវេទី
ចំពោះព្រះអង្គ ។

អំពីគ្រិអាចារ្យនឹងសិស្ស

កុំបាច់និយាយដល់គ្រិអាចារ្យដែលបង្ហាត់បង្រៀនប្រយោជន៍តា, សូម្បីតែលោកអ្នកឯណាកំពុងប្រៀនប្រដៅសិស្សឬប្រៀនប្រដៅកូនចៅ ចំពោះផ្លូវធម៌នឹងច្បាប់ដ៏ត្រឹមត្រូវដែលជាពាក្យមានប្រយោជន៍គួររៀនគួរស្តាប់, យើងបានស្តាប់ពាក្យនោះចាំបានហើយយកមកត្រិះរិះប្រតិបត្តិតាមទៅ កើតសេចក្តីសុខចំរើន, លោកអ្នកនោះក៏ឈ្មោះថា បុព្វការី របស់យើងដែរ, យើងត្រូវដឹងគុណហើយតបគុណកុំបំភ្លេចឲ្យសោះ យើងឈ្មោះថា កតញ្ញូ កតវេទី ។

អំពីមហាក្សត្រីនឹងប្រជានិជន

ព្រះមហាក្សត្រីដែលទ្រង់គ្រប់គ្រងប្រទេសនីមួយៗ ព្រះអង្គជាព្រះសម្មតិទេព “ទេពតាដោយសន្ទត”, ទ្រង់ព្រះនាមថា “ព្រះរាជា” ព្រោះទ្រង់ប្រកបដោយការសង្គ្រោះប្រជាជនដោយសន្តិហារតុ ៤ យ៉ាងគឺ ១ - ប្រទានទេយ្យវត្ថុ; ២ - មានព្រះវរាគ្គរាជ្យបង្កប់ស្តាប់; ៣ - ទ្រង់ប្រព្រឹត្តអំពើជាប្រយោជន៍; ៤ - ទ្រង់តាំងព្រះអង្គស្មើៗគឺប្រើបូកពាឲ្យល្មមពេញចិត្តប្រជាជន ។ ទ្រង់តម្រង់ប្រជាជនដោយទសតិធារាជធម៌ “ធម៌សម្រាប់ព្រះរាជាមាន ១០ យ៉ាង” គឺ ១ - អំណោយទាន; ២ - រក្សា

សីល ៥ ជាទីចូរ; ៣- ចំណាយព្រះរាជទ្រព្យទំនុកបំរុងប្រទេស; ៤- មានសេចក្តីទៀងត្រង់; ៥ ទន់ភ្លន់សុភាព; ៦- រក្សាទេសាសនាសីលតាមកាលកំណត់ម្តងៗ; ៧- មិនកំដៅក្រហាយប្រជាជន; ៨- មិនបៀតបៀនអ្នកដទៃ; ៩ មានសេចក្តីអត់ធ្ងន់; ១០- មិនបំពានលើធម៌លើច្បាប់ ។

ដោយហេតុនេះទើបទ្រង់ព្រះនាមថា បុព្វការី របស់ប្រជាជន ។ ប្រជាជនដែលបានសេចក្តីសុខដោយសារការគ្រប់គ្រងរបស់ព្រះរាជា នោះហើយជាអ្នកដឹងឧបការគុណ ក៏តាំងចិត្តស្វ័យត្រង់ចំពោះរាជការវែនដី, ជួយយកអាសាគារវែនដីដោយស្មោះស្ម័គ្រ មានស្វាមីភ័ក្តិចំពោះព្រះរាជា ចំពោះរាជការវែនដី ឥតមានរឹងទទឹងឲ្យទាស់ផ្លូវរាជការ, យ៉ាងនេះហៅថា កតញ្ញ កតវេទី ចំពោះព្រះរាជាជាម្ចាស់ដីវិគរបស់ខ្លួន ។

សំដែងអំពីបុព្វការីនិងកតញ្ញ កតវេទី ដោយសង្ខេបតាមគួរដល់វេលាខ្លី, សន្មតថាចប់គ្រឹមប៉ុណ្ណោះ ។

សុខសួស្តីសិរីវឌ្ឍនភាពចូរមានដល់អស់លោកអ្នកស្តាប់!

ព្រះពុទ្ធសាសនា ជិ. ណា.

អភិធម្មសិទ្ធ

ភាគទី ១

លោកគ្រូអាចារ្យ អ៊ុក - ង៉ា ក្រុមជំនុំប្រព្រះត្រៃបិដក

ជាអ្នកតែងនិងរៀបរៀង

នមស្សការ

សុសារទោ មហិទ្ធិកោ មហាឥសី

សុចានច- ក្កលក្កណី វរាហរី វរទ្ធា;

សុសីលសេ- ដ្ឋលោកដេ- ដ្ឋកោវហា

កិលេសលោ- គនោសមា- នមោហតា វិមុត្តិកោ.

អនន្តចា- រសេដ្ឋញ្ញា- លាសំយុត្តោ

អនេកបុ- ញ្ញសុទ្ធកោ អសាទិសោ ជគត្តយេ;

សិរីតិលា- សបុណ្ណាចា- ធម្មដ្ឋដេ

គុណាធិក- ស្ស តស្ស វេ នមាមិ ច- តសា សទា.

តិលោកដេ- ដ្ឋកោបសេ- ដ្ឋភាគ្យវា

អនោមសិ- ទ្ធិ កិត្តិមា កិលេសុយា- ដិយោ ធុរិ;

កវាធិប- ស្ស សារទ- ស្សិនោត្តមំ

នមាមិ ស- ដ្ឋ តស្ស វំ- សិចានបំ- សុមោទមិ.

ព្រះចមរិជិត កបបុកបបុទ្ធិ វិស្វរកសីលា

លះចង់លោកៈ ពោសៈ មោហា មានៈឫស្សា គ្រឿងហ្មងចងសត្វ;

ត្រៃលោកកត្តិ បង់ពឹងបារមី ខែព្រះពុទ្ធវត្ត

យើងខ្ញុំអភិ- វន្ទិយ៍លើកហត្ថ បង្ខំប្រតិបត្តិ បាទបង្ស្រព្រះអង្គ.

អង្គណាសម្ពុទ្ធ កបញ្ញាណវិសុទ្ធ នាំសត្វកាត់ត្រង់

ធ្វើត្រីយសាគរ បើកចរកម្រង់ និព្វានភិម- ង្គលតាបសុខា;

យើងខ្ញុំជាដាន់ កើតក្រោយពុំទាន់ ព្រះចមសាស្តា
ទាន់វតបញ្ញត្តិ ដែលចាត់ទេសនា ទុកឲ្យអស់មហា-ជនក្រោយត្រង់ត្រាប់.

ព្រះធម៌សែនគ- ម្ហីភាពសុខុម យើងខ្ញុំអ្នកស្តាប់
យោគយកមិនដល់ប្រាជ្ញដូរលំដាប់សព្វពាក្យស្តែងឯងស្តាប់ចាប់យកពុំបាន;

អត្ថប្រកែខែ យោគយកតាមន័យ ដំណើរទិពាន

បរមត្ថសុខុម គ្រឹះពុំយល់ដាន ព្រោះប្រាជ្ញញ្ញាណ កើតចុងសាសនា.

ពាក្យន័ទ្ធភាព្យឃ្លោង ប្រាជ្ញប្រយោគយោង ខុសពុំខ្លះដីកា
គណៈឃ្លោឃ្លៀង លំអៀងសក ចំណែកកាស កត់ត្រាពុំត្រូវ;

ស្តាយអើយស្តាយជាតិ កើតក្នុងពុទ្ធប្បាទ មកប្រែជាខ្មៅ
អន្តរប្បញ្ញត្តិ សូន្យបាត់អស់ទៅ នឹងរិះឲ្យត្រូវ ឥតផ្លូវយាត្រា.

ប្រាជ្ញព្រងតែងប្រែ ប្រាជ្ញព្រិលមកតែ ឲ្យខុសដីកា

ក្មេងកើតជាន់ក្រោយ គ្រូឲ្យសិក្សា តែគ្បូនសាស្ត្រា អក្ខរាវិបត្តិ;
ធម៌អាថ៌បាលី សរសេរវែងខ្លី ទាបខ្ពស់ខុសខាត

បទឃ្លើសលើសខ្នាត ខ្លួនបាទប្បញ្ញត្តិ ព្រោះខ្មៅមកចាត់ វិបត្តិអន្តរាយ.

អភិសិកាសិទ្ធ

គ្រូចាលោ បណ្ឌិតោ និច្ចំ លេវ តុល្យា តុបាចនំ
សទេសេ ប្បដិសោ រាជា តុទ្ធោ សព្វត្ថ ប្បដិសោ.

ស្តេចនឹងបណ្ឌិត ធ្វើមគ្គានៅនិគ្រ គ្រប់កាលមិនបាន
ព្រោះស្តេចមានមនុស្ស បូជារាប់អាន តែក្នុងទិស្ថានរបស់ទ្រង់ណា ;
ឯអង្គអ្នកប្រាជ្ញ មានមនុស្សកោតខ្លាច គោរពបូជា
គ្រប់ទីតំបន់ មិនថាស្ថានណា សឹងស្បើមគ្រប់គ្នា ដោយការចេះដឹង.

“ ចាក - ធម្មនីតិ - រាជនីតិ ”

បណ្ឌិតោ ច តុណ្ណា សព្វេ ប្បឡេ ទ្ធោសា ហិ កេវលំ
តស្មា ប្បឡេស ហស្សេសុ វិញ្ញា ឯកោ វិសេសិទេ.

គុណគ្រប់យ៉ាងមានតែក្នុងបណ្ឌិត មនុស្សល្ងង់ខ្លៅឆ្អឹងតែមានតែខោសពែវ
ដូច្នោះប្រាជ្ញម្នាក់វិសេសថ្វីថ្ងៃ ជាងពាលចង្រៃល្ងង់ខ្លៅទាំងពាន់.

កី តុលេន វិសាលេន តុណ្ណាហិ នោ តុយោ នរោ
អត្តុរិរេនាបិ សត្តុញ្ញោ នេវតាបិ ច ប្បដិសេ.

មនុស្សប្រាសចាកគុណ ទុកជាមានបុណ្យ ត្រកូលខ្ពស់ធំ
ក៏គ្មានប្រយោជន៍ ដល់អ្នកសេពសម គ្រាន់តែខ្ពស់ធំ ធំមិនឧត្តម ;
អ្នកត្រកូលខាបថោក តែស្ងាត់ផ្លូវលោក សិល្បសាស្ត្រាគម
ចេះដឹងសព្វគ្រប់ ចំណេះតូចធំ ទេពកាសន្តប្រហូ គង់បូជាដែរ.

តារាង ក្នុង បណ្ណ ឆាន់ ក្នុង បតិ

បឋម ក្នុង រាជ វិជ្ជា សព្វស្ស ក្នុង

ព្រះចន្ទជាទីលំអក្នុងយ ស្វាមីនៃតាយនៃពួកនារី

ស្តេចជាលំអរបស់ប្រថតិ វិជ្ជាជាទីលំអសព្វមនុស្ស

“ ៣៣ - ពណ៌ក្សសពកម្ម ”

រមេតោ គុណី ធុតោ ន ប ម្លឺសតម្បិ ថ

ឯតោ ចន្ទោ តមោ ហន្តិ ន ប តារាគណោបិ ថ .

ក្នុងកបគុណម្នាក់ប្រសើរថ្លៃថ្នាំ ល្ងង់រយនាក់ណាមិនប្រសើរខ្ពស់

ព្រះចន្ទមួយកំបាត់នឹងធីតបាត់អស់ ពួកយាយច្រើនខ្ពស់កំបាត់មិនបាន .

“ ៣៣ - ពណ៌ក្សសពកម្ម ”

លាលយេ បញ្ចវស្សានិ នសវស្សានិ តាឡយេ

បត្តេ តុ សោឡសេ វស្សេ បុត្តំ មិត្តមិវា ថរេ .

ត្រូវថ្មមក្នុងអាយុប្រាំវស្សា ត្រូវវាយដេរថា ទៅត្រឹមដប់ឆ្នាំ

ដល់អាយុដប់ - ប្រាំមួយចូរចាំ ពាក្យអ្នកប្រាជ្ញដាក់ក្នុងដំបូក .

“ ៣៣ - ពណ៌ក្សសពកម្ម ”

លាលនេ តហវោ នោសា តាឡនេ តហវោ តុលាក
តស្មា បុត្តញ្ច សិស្សញ្ច តាឡយេ ន តុលាលយេ .

ថ្មមឲ្យឡើងបានពោសច្រើនប្រការ វាយល្មមកងចាលមានគុណអនេក
ដូច្នោះកុំថ្មមកូននឹងសិស្សពេក ត្រូវវាយដំផ្អែកផ្អួលពាក់ឲ្យហើយ .

ឯកេនាបិ សុរុត្តេន បុប្ផិតេន សុគន្ធិនា
វាសិតស្ស វនំ សត្វំ កុប្បត្តេន កុលំ យថា .

ឈើល្អជាត្រកូបសូម្បីមួយដើម អាចស្រងកូនផ្សើមឈូឃឈប់សត្វព្រៃ
ដូចត្រកូលដែលមានកូនប្រពៃ បានជាសរីរវិនិច្ឆ័យញាតិដៅ .

“ បាត - បាលក្សសតកម្ម ”

ឯកស្សបិ កុរុត្តស្ស កោជរត្តេន វប្បិទា
នយ្ហ ត ហិ វនំ សត្វំ កុប្បត្តេន កុលំ យថា .

ដើមល្អពុំកមានព្រង់ជាពូជភ្លើង កាលបើតាបនេះឡើងក្នុងកាលណា
អាចបណ្តាលនេះសត្វព្រៃព្រៃក្បាល ដូចវិនិច្ឆ័យមានបុត្រាអាត្រក់ដែរ .

ទ្វិវោ សោកតេ ម្លឡេ លម្ពមានបដាវុតោ
តាវោ សោកតេ ម្លឡេ យាវ តិញ្ចំ ន កាសតេ .

មនុស្សល្ងង់ភែងខ្លួន បិទបាំងបំពួន ដោយសំពត់ស្បៃ
 មើលពីចម្ងាយ សមល្អប្រពៃ ដោយសារអាស្រ័យ សំពត់អាវនោះ;
 បើមិនទាន់ហា មាត់ស្តីត្រឹមណា ក៏ល្អត្រឹមនោះ
 លុះកាលណាហា មាត់ស្តីក៏ធ្លុះ ឲ្យឃើញដល់គ្រោះ អាត្រក់ល្ងង់ខ្លា.

វិសាធិប្បមតំ តាហ្ស- មមេធានមិ កាព្វំ
 ធីចានប្បត្តមំ វិជ្ជំ ធីរត្តំ ធិតុលានមិ .

ទឹកទិព្វពោះនៅ ក្នុងថ្នាំពិសក្តៅ គួរយកកុំខាន
 មាសពោះនៅក្នុង ទីស្មៅក្រោកស្មាន គួរយកឲ្យបាន កុំខានឡើយណា;
 វិជ្ជា ធីតម ទោះធ្លាក់នៅចំ មនុស្សទាបសត្តា
 គួររៀនគ្រប់បទ ស្រីភ្នែកជា រង្សីទាបយ៉ាងណា ក៏គួរចិញ្ចឹម .

នាទេឃ្យ បេសនេ បេស្សំ ពាទ្ធុ ច ព្យសនាកមេ
 មិត្តស្វាមិទិ កាលេ ច ករិយព្វា វិកវត្តយេ .

ចង់ដឹងខ្ញុំឲ្យមើលពេលធ្វើការ ចង់ដឹងវង្សក្នុងកាលដែលទល់ទុក្ខ
 ចង់ដឹងមិត្តក្នុងកាលភ័យមកជុំក ចង់ដឹងប្រពន្ធកាលទុក្ខអស់សម្បត្តិ .

ឧបការត្តហិ តេន សត្តនា សត្តមុទ្ធិវេ

ចានលត្តំ តេរដ្ឋេន កណ្ណាកេនេវ កណ្ណាកំ .

ត្រូវចាត់សត្រូវដោយសត្រូវ ដោយឲ្យទ្រព្យត្រូវផលចិត្តវា

ដូចបន្ទាវដែលមុតក្នុងបាត យកបន្ទាដូចគ្នាដោះទើបបាន .

ន កោចិ កស្សចិ មិត្តោ ន កោចិ កស្សចិ វិបុ
ការណោន ហិ ជាធាតិ មិត្តោ ចាចិ វិបុ តថា .

នៅស្ងៀមព្រងើយ គ្មានអ្នកណាឡើយ ជាមិត្តអ្នកណា
អ្នកជាសត្រូវ ក៏គ្មានដូចគ្នា ដឹងមិនបានថា អ្នកណាដូចម្តេច ;
កាលណាបើមាន ហេតុកើតឡើងបាន ទើបដឹងមើចៗ

អ្នកណាជាមិត្ត មានលេហកលកិច្ច អ្នកណាសម្រេច ជាគូសត្រូវ .

នោន្នានុន្នានានានានុនោ នានានុន្នននុនុន្នោ
ននុនន្នោននុន្នោនា ននេនោនុននុនន .

អ្នកដែលឈ្នះមនុស្សថា កថយមិនបានរៀបរយឈ្នោះថា ឈ្នះល្អឡើយណា
ឈ្នះមនុស្សក៏ឡាំងច្រើនសោះសារទើបបានឈ្នោះថា ជាប្រសព៌សេសថ្នាំថ្លៃ ;

ខ្ញុំដែលម្ចាស់ឈ្នះនោះនៃឈ្នះមិនប្រពៃមិនបានឈ្នោះថា ឈ្នះល្អ .

អ្នកបៀតបៀនមនុស្សសខ្ល មិនឈ្នោះថា ល្អ ទុកជាអាក្រក់ពេកក្បួរ .

អនាយកា វិនស្សន្តិ នស្សន្តិ តហុនាយកា
វិនាយកា វិនស្សន្តិ នស្សន្តិ សុសុនាយកា .

ជនមិនមាននាយកកិរិទាន នាយកៈច្រើនពាសវិទានដូចគ្នា
ស្រីអាគ្រក់ជានាយកខូចអាសា កំឡោះយង់យួងជានាយកិរិទាន .

“ ៣៣ - រាជនីតិ - ធម្មនីតិ ”

គោរត្នោ ឡត្នោន ជាតេន យោ ន វិទ្ធា ន ធម្មិកោ
គោលោន ចត្តុនា តី វា ឧត្តុហោតោវ គោវលំ .

កូនគ្មានវិជ្ជាខឹងធម៌ច្បាប់ កូននោះដូចស្លាប់ឥតប្រយោជន៍
ដូចភ្នែកដែលខ្វាក់គួរអោយចិ នាំឲ្យហិនហោចឈឺតែម្យ៉ាង .

“ ៣៣ - បាលាក្យសតកម្ម ”

អជាតមតម្មនិទ្ធានំ វាមារោ ន ចន្តិមោ
ស តី ឧត្តុគរោ អារោ អន្តិមោ តុ បទេបទេ .

កូនមានបីពួកតាមកំណើត មួយមិនទាន់កើតកូនមួយក្ស័យ
កូនវាវនេះទោះឲ្យទុក្ខក៏យ ក៏តែសម័យម្តងមួយគ្រា .

ទីបីនោះគឺកូនល្ងង់ខ្លៅ កូននេះយោរយៅពេកណាស់សា
វាឲ្យទុក្ខទោសពល់ៗគ្រា ឲ្យរងវេទនារាល់ជំហាន .

“ ៣៣ - រាជាកុសុមញ្ជរិ ”

(មានត)

តង្គីភ្នំសារកោម

(ឆមា)

វគ្គទី ៤

អំពីភោជៈប្រជាជនជាតិកោម

ជ័យជំនះផ្សេងៗរបស់ក្រុងកោម ជាហេតុផ្លាស់ប្រែសភាពក្រុងកោមឲ្យ
 ខុសប្លែកទៅជាច្រើន ទាំងខាងរបៀបទំនៀមទម្លាប់ព្រមទាំងរបៀបគ្រប់
 គ្រងស្រុកទេស ។ ពួកមន្ត្រីនិងពួកអ្នកមានគ្រូលក់កាន់តែមានសម្បត្តិ
 ស្តុកស្តម្ភឡើងជាទិច តែប្រជាជនធម្មតាបែរជាគ្រីក្រចុះទៅជាទិច គឺថា
 ក្រុងកោមមកដល់សម័យនេះ មានមនុស្សតែ២ជាន់ គឺពួកអ្នកមានទឹកពួក
 អ្នកទីទំលក្រ ឯជនជាន់កណ្តាល ស្ទើរតែរកគុំបានឡើយ ។ ក្រុងកោម
 ធ្វើសង្គ្រាមតែរៀងរាល់ឆ្នាំ ស្ទើរតែមិនមានខានឆ្នាំណាឡើយ សង្គ្រាមនេះ
 បានបំផ្លាញជីវិតប្រជាជនអស់ទៅដល់ ១ ភាគក្នុង ៨ ភាគក្នុង ១ ឆ្នាំៗ ជួន
 កាលត្រូវទៅធ្វើសង្គ្រាមក្នុងរយៈផ្លូវឆ្ងាយៗដែលពួកទាហានគោរមបោះបង់
 គ្រួសារចោលជាយូរ ហើយថែមទាំងគ្រួសារនៅឯអាយុខ្ចីបុរេប្រាក់កាស
 គេ នាំឲ្យមានបំណុលឡើងជាច្រើន ។ តាមធម្មតា ប្រទេសក្រោមដំណាំ
 ហើយដំឡែងដំណាំ នៅរណៈនេះក៏កាន់តែចុះថោកទៅជាលំដាប់ ព្រោះ
 ពួកអ្នកមានតែមានទឹកដីក្នុងម្នាក់ៗជាចំនួនច្រើន ហើយអាចប្រើទ្វីក្នុង

ដរទៅធ្វើការជាដំណាំ មិនចាប់ផ្ដើមឈ្នួលប្រើ ទើបអាចលក់ដលានុដល
 អស់នេះដោយជំនឿយ៉ាងថោកទាស់តែពួកជនជាទំនកណ្ដាលលក់ដូររក
 ចំណេញពុំបាន ជាហេតុឲ្យមានបំណុលស្ដេកស្ដែកក៏គាត់តែចាត់ការ
 លក់ទំនិរបស់ខ្លួនឲ្យទៅម្ចាស់បំណុលយ៉ាងថោកទាស់ បូកលក់ពួកជនគាត់
 ប្រទេសដែលចូលមកនៅក្រុងរោម ។ តាមទំនងដែលពោលមកនេះ នាំ
 ឲ្យពួកជនជាទំនកណ្ដាលគ្មានរបរធ្វើការជាចំនួនច្រើន កាលបើមិនមានផ្លូវ
 ធ្វើការរកស៊ី ទើបត្រូវតែរត់ចូលជ្រកកោនពួកអ្នកមានសម្បត្តិ ទទួលធ្វើ
 ការបំរើគេឲ្យតែល្មមមានអាហារចំណីចំអែតរោះ ។ សេចក្ដីប្រកាន់ខ្លួន
 រវាងពួកជនជាទំនកមានអ្នកក្រីក្រ ក៏កាន់តែមានក្រាស់ក្រែលឡើង ពួកអា-
 មាត្យមន្ត្រីក្រុងរោម ក៏ព្យាយាមគិតគូរកែខែ តែពួករដ្ឋបុរសត្រឡប់ទៅ
 ជាបែកខ្ញែកគ្នាជា ២ ចំណែក គឺ ១ ពួកមានក្រាកស៊ុស (Gracchus) ជា
 ដើម ជាពួកទំព្យាយាមជួយអ្នកទីទំលក្រ មានពួកទៀតជាពួកមន្ត្រី
 ដែលមិនព្រមលះបង់សិទ្ធិរបស់ខ្លួន ហេតុនេះទើបមានការប្រណាំងប្រ-
 ណែងដណ្ដើមធ្វើការឲ្យបានសម្រេចតាមបំណងតែរៀងខ្លួន មានទំនងដូច
 ជាសម័យបាទ្រីសាំង នឹងពួកប្ដើបេអ៊ីយ៉ាងក្នុងគ្រាខាងនោះ ។

ក្រាកស៊ុសមានបងប្អូនពីរនាក់ ម្នាក់ឈ្មោះទីបេរីយុស (Tiberius)
 ម្នាក់ទៀតឈ្មោះកៃយុស (Caius) ទាំងពីរនាក់បានសិក្សារៀនសូត្រមកមាំ
 មួន មានអធ្យាស្រ័យទូលាយល្អ ទុកជាខ្លួនកើតក្នុងត្រកូលមន្ត្រី ក៏នៅ

តែមានមេត្រីចិត្ត អាណិតបណ្តាជនធម្មតាទូទៅ ។ ទីបេរីយុសជាមនុស្ស
 ទៀងទាត់យុត្តិធម៌ មិនមានចិត្តគិតឆបោកបញ្ឆោតពួកកស្រី ឬជាអ្នកនាំ
 បំបះបំបោរឲ្យកស្រីចលាចលនឹងរាជការក៏ទៅដែរ ហើយជាអ្នកទទួល-
 បាន សំដីទន់ភ្លន់ពីរោះ អាចធ្វើឲ្យមនុស្សនៅក្រុងរោមទាំងមូលមាន
 មេត្តាចិត្តដល់បណ្តាជនអ្នកទីទ័លក្រ មិនមានរបររកស៊ីនឹងគេ នៅក្រុង
 វត្ត ១ ក្នុងសុទ្ធារាមរបស់ទីបេរីយុស មានសេចក្តីថា “សូម្បីតែសត្វព្រៃ
 ក៏នៅតែមានលំនៅ ចុះបើទេះជាមនុស្សត្រឡប់ ម្តេចក៏នៅតែរក
 សម្រាប់កប់ខ្មោចខ្លួននឹងគ្រួសារខ្លួនពុំបាន មនុស្សទាំងឡាយតែងពោល
 សរសើរជនជាតិព្រៃម៉ាស៊ីន ជាម្ចាស់លោក តែនឹងរកដំ ១ ដុំជារបស់ខ្លួន
 ពុំបាន” ។ ក្នុងពុទ្ធសករាជ ៤០៧ (មុនគ.ស. ១៣៤) ទីបេរីយុសបាន
 ទទួលមុខក្រសួងជាដំណាក់កស្រី បានព្យាយាមស្នើសុំឲ្យរដ្ឋបាលចេញ
 ច្បាប់បញ្ញត្តិ ១ ដើម្បីចែកទីដីដល់បណ្តាកស្រីទាំងអស់ ។

តាមដោយពិត ការចេញច្បាប់នេះ គួរតែធ្វើបានស្រួលដោយងាយ
 ព្រោះក្រុងរោមមានអាណា ខែត្រយ៉ាងធំទូលាយ ដែលវាយយកបានពីជន
 ជាតិដទៃទៀត។ ហើយធ្លាក់មកជាសម្បត្តិរបស់ផែនដី ប៉ុន្តែផែនដីអស់នេះ
 ពួកមន្ត្រីបានជួលផ្តាច់មកពីរដ្ឋបាលជាយូរ ច្រើនគំណាមនុស្សមកហើយ
 សម្រាប់ឲ្យពួកខ្ញុំកំដរធ្វើការដាំដំណាំ នឹងចិញ្ចឹមសត្វយកផលប្រយោជន៍
 ផ្ទាល់ខ្លួន ។ លុះតមកទៀត ពួកនេះគោងយកដីអស់នោះពីរដ្ឋបាល

លែងឲ្យឈ្នួលដីទៅរដ្ឋបាល។ នឹកខ្លាចអំណាចជនពួកនេះ មិនហ៊ានស្តីថា
 ឬទទួលបានការយកពន្ធដី ហើយគមកដីអស់នេះក៏ទៅជាសម្បត្តិផ្ទាល់ខ្លួនទៅ
 អាចបែងលក់ឬប្រគល់ឲ្យកូនចៅទទួលជាមរដកគមក ។ ឯទីបើរយុស
 មិនបានគាំទ្រចិត្តឲ្យរដ្ឋបាលបង្កាប់ឲ្យមន្ត្រីអស់នោះប្រគល់ដីរដ្ឋបាលវិញទេ
 ឬវិនិច្ឆ័យនឹងធ្វើដោយវិធីបង្កាប់បង្ខំគង់តែសម្រេចបានដែរ តែទីបើរយុសត្រូវ
 ការវិនិច្ឆ័យសង្គ្រោះ គឺសុំឲ្យរដ្ឋបាលសុំបែងដី ១ ភាគៗហើយឲ្យរដ្ឋបាល
 សន្តិសោហ៊ុយបង់ទាតទៅម្ចាស់ដីវិញ ។ ដីដែលរដ្ឋបាលទារយកបាន
 ១ ដុំៗនេះ គោនយកមកបែងជា ភាគតូចៗហើយចែកចាយដល់អ្នកទីទួល
 ក្រីក្រតូចៗ ។ ការដែលរៀបចំតាមទំនងនេះ ដោយមានគោល
 យោបល់រួមគ្នាថា ពួកអ្នកធ្វើការដាំដំណាំអស់នោះ ទុកជាកំឡាំងយ៉ាង
 សំខាន់របស់ប្រទេស ព្រោះតាមធម្មតា មនុស្សដែលមានពន្ធកាយខ្លាំង
 រឹងជាហាន នឹងក្លាហាន មានសីលធម៌ល្អមិនចេះបៀតបៀនគេនោះ
 ច្រើនតែជាពួកអ្នកធ្វើស្រែចម្ការច្បារដំណាំអស់នេះ ទើបត្រូវតែរដ្ឋបាល
 ជួយទំនុកបំរុងជនពួកនេះ ។

ប៉ុន្តែច្បាប់នេះមិនទាន់ចេញច្រើនបានទាន់ភ្នែកឃើញរបស់ទីបើរយុស
 ឡើយ ព្រោះពួកអ្នកមានតួដំបូរនឹងមានទ្រព្យធន ច្រើននាំគ្នាការកំរើ
 ទារទាំងមិនឲ្យរដ្ឋបាលចេញច្បាប់នេះបាន ។ លុះដល់ពេលបោះឆ្នោត

សម្រេចពីច្បាប់នេះ ខាងពួកទីបេរិយុសក៏នៅតែឈ្នះ ពោលគឺដំណាង
 រាស្ត្រយល់ព្រមឲ្យចេញជាច្បាប់បាន តែក្នុងខណៈនោះឯង ពួកអ្នកមាន
 នាំគ្នាញុះញង់ប្រជាជនឲ្យជឿថា ទីបេរិយុសមានចិត្តរំលោភចង់កាំងខ្លួនជា
 មហាក្សត្រ ហេតុនេះហើយបានជាត្រូវគេលួចសម្លាប់ក្នុងទីប្រជុំដំណាង
 រាស្ត្រមុខគួរឲ្យអាណោចអាធម្មណាស់ កាលពីឆ្នាំទុស្តសករាជ ៤១០ (មុន
 គ.ស. ១៣៣) ។

កាលទីបេរិយុសត្រូវគេសម្លាប់ដោយខំព្យាយាមទំនុកបំរុងគេឲ្យបាន
 ស្រួលបានចំរើន តែត្រឡប់ទៅជាទោសដល់ស្លាប់ខ្លួន ដូចជាពាក្យ
 ថា “ធ្វើគុណបូជាទោស” ឬច្នោះ ។ លុះអំណើះតមកទៀតជាវេលា ១០ ឆ្នាំ
 ទើបតែយុសជាប្អូន ដែលមានគុណសម្បត្តិទាំងគំនិតគិតគូរដូចជាបងដែរ
 ក៏ទំប្រឹងប្រែងធ្វើតាមលំអានដែលបងខ្លួនបានផ្ដើមផ្ដើមកហើយ ទើបធ្វើ
 ការនេះបានសម្រេចខ្លះ ពោលគឺរដ្ឋបាលបានបែងទីដីដោយអន្លើៗចែក
 ប្រជាជនតាមសមត្ថ ដូចជាស្រុកការថាស៍នឹងកូរន្ទ្រជាដើម ។ អំពើ
 ដែលតែយុសបានរៀបចំធ្វើមកនេះ រាប់ថាជាសេចក្ដីល្អឃ្នាំងក្រៃលែង តែ
 តែយុសធ្វើល្អជ្រុលហួសពេកទៅ ពោលគឺខំជួយពួកឡាតាំងទាំងមូលឲ្យ
 បានទទួលសិទ្ធិស្មើគ្នាគ្នាទាំងពួករោមាំង ហើយដកអំណាចពួកសេណាត
 មិនឲ្យធ្វើជាតុលាការផង ហេតុនេះនាំឲ្យពួករោមាំងស្អប់ខ្ពើមតែយុស

យ៉ាងខ្លាំង ហើយត្រូវបណ្តេញឱ្យចេញទៅនៅស្រុកការព័ស៍ លុះត្រឡប់មកក្រុងពោធិ៍វិញ ក៏មិនត្រូវរើសឱ្យធ្វើជាដំណាក់ស្រ្តីទៀត ថែមទាំងពួកសេណាត៍ដែលធ្លាប់ស្អប់មកពីមុនស្រាប់ ក៏ប្រកាសថា កែយុសជាមនុស្សនៅក្រៅច្បាប់ពោម ទើបកែយុសគេចរត់ចេញពីក្រុងពោមទៅទៀត ហើយត្រូវខ្ញុំខ្លួនម្នាក់សម្លាប់បង្កំទៅ ។ ឯប្រជាជនដែលជាបក្ខពួករបស់កែយុសចំនួន ៣.០០០ នាក់ ក៏ត្រូវចាប់ខ្លួនយកទៅសម្លាប់អស់ដែរ កាលពីពុទ្ធសករាជ ៤២០ (ចុះគ. ស. ១២៣) ។ កែយុសបានទទួលសេចក្តីសរសើរខាងដើម ហើយត្រឡប់ជាមានពាក្យដំទៀលយ៉ាងខ្លាំងមកចុងក្រោយ ។ រលាកែយុសអនិច្ចកម្មទៅ គណៈសេណាត៍ដល់ជាហាមប្រាមម្តាយកែយុសមិនឱ្យកាន់ទុក្ខកូន ។

(មានត)

ភូមិសាស្ត្រសង្គមនៃនាយកប្រទេស

ភូមិសាស្ត្រប្រទេសអង់គ្លេស (ធម្មតា)

ព្រះក្រិមធម្មរដ្ឋរបស់ស្រីក - អំណាចទាំងឡាយចេញមកអំពី
ប្រជាជនជាតិអង់គ្លេសទាំងឡាយ ព្រះមហាក្សត្រទ្រង់ប្រើអំណាចអធិបតី គឺ
អំណាចបញ្ជាគ្នាច្បាប់, អំណាចរដ្ឋបាល និងអំណាចគុណការ ទ្រង់ប្រើអំ-
ណាចបញ្ជាគ្នាច្បាប់ ដោយសេចក្តីណែនាំនិងការយល់ព្រមនៃរដ្ឋសភា (ប៉ា-
លេម៉ង់ត) ទ្រង់ប្រើអំណាចរដ្ឋបាល ដោយសេចក្តីយល់ព្រមនៃគណៈ
រដ្ឋមន្ត្រី ទ្រង់ប្រើអំណាចគុណការ ដោយសេចក្តីយល់ព្រមខាងសាលា
គុណការ ប៉ុន្តែដោយន័យនៃវិធានបញ្ជាគ្នាច្បាប់ ព្រះមហាក្សត្រនៅទ្រង់មាន
ព្រះរាជអំណាចដែលមានមកពីបុព្វណកាល និងទ្រង់បញ្ជាគ្នាច្បាប់, តាំង
រដ្ឋមន្ត្រី, ព្រះរាជទានយសស័ក្តិប្រកាសសង្គ្រាមដល់ប្រទេសដទៃ ។
តែតាមធម្មតា ព្រះរាជាទ្រង់ជាបម្រើរបស់ប្រទេសជាតិ ដោយទ្រង់
អនុញ្ញាតឲ្យច្បាប់ផ្សេងៗ ដែលរដ្ឋសភាស្នើឡើងមកនោះ ប្រកាសប្រើ
បានជាដកបទៅ ហើយទ្រង់នឹងបង្គាប់កិច្ចរាជការអ្វីដោយសេចក្តីណែនាំ
នៃនាយករដ្ឋមន្ត្រីអង់គ្លេស ។

រដ្ឋបាលអង់គ្លេសប្រកបដោយរដ្ឋសភា ២ គឺសភាដំបូងនិងសភា
ដំណាងស្រី ។ ឯសមាជិកក្នុងសភាដំបូងនោះបានដល់បុគ្គល ៥ ចំ-
ពួក គឺពួកអ្នកមានយសស័ក្តិខ្ពស់ដោយតំណកវិន្យត្រកូលមក ១ អ្នកមាន

យសស័ក្តិដោយព្រះរាជាទ្រង់តាំងឡើង ១ អ្នកមានដំណែងខ្ពង់ខ្ពស់ក្នុង
 គុណការនឹងខាងសាសនា ១ អ្នកមានយសស័ក្តិខ្ពស់ខាងកោះអេកូស្ស៊ី
 ១៦ នាក់ ១ អ្នកមានយសស័ក្តិខ្ពស់ខាងអៀរឡេនីត៍ចំនួន ២៨ នាក់ ១ រួម
 ទាំងអស់មានចំនួន ៧៤ ០ នាក់ សមាជិកអស់នេះនៅក្នុងដំណែងអស់ ១
 ជីវិតដោយច្រើន ដែលលាចេញឬត្រូវចេញពីដំណែងមានតិច ។ ឯសមា-
 ជិកសភាដំណាងពស្ត្រមានចំនួន ៦១៥ នាក់ ជាអ្នកដំណាងកោះអេកូស្ស៊ី
 ៧៤ នាក់ ជាអ្នកដំណាងរបស់កោះអៀរឡេនីត៍ខាងជើងចំនួន ១៣៣ នាក់
 ក្រៅអំពីនេះជាអ្នកដំណាងអង្គភាពសន្តិសុខប្រើអីដឹកលូ ។ កំណត់នៅក្នុង
 ដំណែង៥ ឆ្នាំ គោងមានការរើសតាំងសមាជិកសភាដំណាងពស្ត្រជាថ្មី ។

ឯបណ្តាពស្ត្រមិនចាប្រុសឬស្រី ដែលមានអាយុ ២១ ឆ្នាំហើយមាន
 គុណសម្បត្តិតាមច្បាប់ដែលនិយាយពីការរើសតាំង រមែងមានអំណាចបោះ
 ឆ្នោតរើសតាំង ឬស្ម័គ្រចិត្តជាអ្នកឱ្យគេបោះឆ្នោតរើសខ្លួនធ្វើជាដំណាង
 ពស្ត្រក៏បាន ។ ចំនួនអ្នកដំណាងពស្ត្រក្នុងអង្គភាពសន្តិសុខអេកូស្ស៊ីកំណត់ថា
 ដំណាងពស្ត្រម្នាក់ជាដំណាងចំនួនមនុស្ស ៧០.០០០ នាក់ ។ ឯក្នុង
 អៀរឡេនីត៍មានកំណត់សមាជិកម្នាក់ ជាដំណាងប្រជាជនចំនួន៤៣.០០០
 នាក់ ក្រៅអំពីនេះនៅមានអ្នកដំណាងពស្ត្ររបស់ក្រុមមឿនខេត្តក្រៅ និង
 ក្រុមមឿនទីក្រុងនិងរបស់មហាវិទ្យាល័យខៀតផង ។

សភាជាន់ខ្ពស់របស់អង្គភាពមានមុខក្រសួងត្រឹមអនុញ្ញាតបុគ្គលីខ្ញុំ
 ខ្ញុំដែលសភាដំណាងរាស្ត្រស្មើឡើងមកប៉ុណ្ណោះ មុខក្រសួងម្យ៉ាង
 ទៀត គឺការពិចារណាពិភាក្សារឿងក្តីដែលគេបានធ្វើចុះហាយថ្វាយដីកា
 ដល់ព្រះមហាក្សត្រ ។

ឯសភាដែលមានអំណាចក្នុងការចេញច្បាប់ ការថែរក្សាប្រាក់កាស
 របស់ប្រទេសនឹងយុវរក្សារដ្ឋបាលយ៉ាងពិតប្រាកដនោះ គឺសភាដំណាង
 រាស្ត្រ ។ ច្បាប់ដែលសភានេះស្នើឡើងទៅ សភាជាន់ខ្ពស់អាចមិនទទួល
 យល់ព្រមហើយធ្វើត្រឡប់មកឲ្យកែវិទ្ធិឬវិនិច្ឆ័យជាថ្មីវិញឬមិនទទួលយល់
 ព្រមក៏បាន ប៉ុន្តែបើសភាដំណាងរាស្ត្រនៅតែរឹងតាមយោបល់ដើម ហើយ
 បានស្នើច្បាប់នោះឡើងទៅដល់ ៗ ដឹងហើយ សភាដំណាងរាស្ត្រមាន
 អំណាចនាំច្បាប់នោះថ្វាយស្នើព្រះមហាក្សត្រ ដើម្បីឲ្យទ្រង់ព្រះរាជទាន
 ព្រះរាជានុមតិកែម្តង ។ ឯព្រះមហាក្សត្រ តាមធម្មតា តែងទ្រង់
 អនុមតិជាដរាប ។ ខ្លះនេះសំដែងឲ្យឃើញថាសភាដំណាងរាស្ត្រមានមុខ
 ក្រសួងនឹងអំណាចសំខាន់ជាងសភាជាន់ខ្ពស់ នឹងសំដែងឲ្យឃើញថា

ព្រះមហាក្សត្រទ្រង់គ្រប់គ្រងប្រទេសតាមបំណងរបស់បណ្តារាស្ត្រទូទៅ។

ព្រះមហាក្សត្រទ្រង់ប្រើអំណាចត្រួតត្រាស្រុកដោយគណៈរដ្ឋមន្ត្រី
 ព្រះអង្គទ្រង់ចាត់តាំងនាយករដ្ឋមន្ត្រីដោយរើសយកមកពីសភាដំណាង

ពស្ត្រហើយនាយករដ្ឋមន្ត្រី រើសតាំងគណៈរដ្ឋមន្ត្រី ចេញអំពីសភា ទាំងពីរ
 តាមធម្មតា ច្រើនតែរើសយកមនុស្សក្នុងបក្សកុររបស់ខ្លួនដែលមានយោ-
 បល័យលំត្រូវគ្នាក្នុងកិច្ចការស្រុកទេសរួមគ្នា ។ គណៈរដ្ឋមន្ត្រី មានមុខ
 ក្រសួងត្រួតត្រាស្រុកទេស បើនាយករដ្ឋមន្ត្រីលាចេញ គណៈរដ្ឋមន្ត្រី
 ក៏តាំងលាចេញទាំងអស់តាមគ្នា ហើយគេទៅជាមុខក្រសួងរបស់នាយក
 រដ្ឋមន្ត្រីថ្មីទៀតរៀបចំចាត់តាំងគណៈរដ្ឋបាលថ្មីឡើង ។

ឯរបៀបដ៏សំខាន់នៃលទ្ធិរាជាធិបតេយ្យអំណាចនៅក្រោមច្បាប់ ព្រះ
 មហាក្សត្រគ្រាន់តែជាអ្នកគ្រងរាជ្យ មិនមែនជាអ្នកគ្រប់គ្រងប្រទេសទេ ។
 អ្នកគ្រប់គ្រងប្រទេសគឺគណៈរដ្ឋមន្ត្រី ហេតុនេះ បើរដ្ឋបាលធ្វើការកាន់
 ក្លាត់នាំឱ្យខូចខាតដល់ប្រទេសជាតិ ទើបមិនមានអ្នកណា ហ៊ានតិះដៀលឬ
 ធ្វើទោសដល់មហាក្សត្រឡើយ ព្រះក្រមធម្មរដ្ឋអធិការសប្បញ្ញត្តិច្បាប់ថា
 គណៈរដ្ឋមន្ត្រីត្រូវទទួលខុសត្រូវផ្ទាល់ខ្លួនក្នុងកំហុសដែលខ្លួនធ្វើខុស
 ហើយតាំងទទួលខុសត្រូវជាមួយនឹងរដ្ឋមន្ត្រីដទៃតៗរួមគ្នាផង រដ្ឋមន្ត្រី
 ដែលត្រូវផ្ដោសភាពិះដៀលឬមិនទុកចិត្ត ត្រូវតែលាចេញពីដំណែង បើ
 កំហុសនោះធំសំខាន់ផង អាចត្រូវប្តឹងឱ្យតុលាការធ្វើទោសទៀតផង ។

អៀរឡង់ត៍ខាងលើដី — ជាចំណែកមួយរបស់រាជអាណាចក្រអធិ-
 គេស ជាដែនដីនៅភាគខាងជើងរបស់គោរុអៀរឡង់ត៍ ទិសខាងត្បូងទល់

នឹងប្រទេសអស្សររដ្ឋអៀរឡង់ ។ ទំហំដីប្រមាណ ១៣.៥៦១គីឡូ-
 ម៉ែត្រក្រឡា មានចំនួនមនុស្ស ១៣ លាននាក់ ស្រុកបេលហ្សាស្កជាទី
 ក្រុងនឹងជាទីប្រជុំរោងកម្សាន្តសំពត់លីនីននឹងធ្វើកប៉ាល់នានា សំពត់
 លីនីនដែលគ្យាញនៅទីស្រុកនេះច្រើនជាងស្រុកដទៃ ។ ទាំងអស់ក្នុងរាជ-
 អាណាចក្រអង់គ្លេស ។ អៀរឡង់ខាងជើងនេះមានរដ្ឋសភានឹងរដ្ឋបាល
 វិញកដាច់ពីប្រទេសអង់គ្លេស តែនៅត្រូវបញ្ជូនដំណាងរាស្ត្រ ១៣ នាក់
 ទៅចូលប្រជុំក្នុងសភាដំណាងរាស្ត្ររបស់អង់គ្លេស ។

ចប់ភូមិសាស្ត្រសង្ខេបនៃប្រទេសអង់គ្លេសតែប៉ុណ្ណោះ ។